

”சம்பூர்ண நிலையின் அருகாமை தான் உலக மாற்ற நேரத்தின் அருகாமை ஆகும்”

இன்று பாப்தாதா ஒவ்வொரு குழந்தையின் தொடக்கத்திலிருந்து இதுவரைக்குமான சங்கமயுக ஆன்மீகப் பிறவியின் ஜாதகத்தைப் பார்த்துக் கொண்டிருந்தார். ஒவ்வொரு குழந்தையும் தெய்வீக ஜென்மத்தை எடுத்து பாப்தாதாவுடன் மற்றும் தன்னுடன் என்னென்ன உறுதிமொழிகள் செய்திருக்கிறார்கள், மேலும் இதுவரையிலும் எந்த உறுதிமொழியை மற்றும் எவ்வளவு சதவிகிதத்தில் நிறைவேற்றி இருக்கிறார்கள், உறுதிமொழி எடுப்பது மற்றும் அதை நிறைவேற்றுவதில் எவ்வளவு வித்தியாசம் இருந்தது மற்றும் உறுதிமொழி எடுப்பது மற்றும் அதை நிறைவேற்றுவது சமமாக இருந்ததா என்று பார்த்துக் கொண்டிருந்தார். முடிவாக என்ன பார்த்தோம்? உறுதிமொழி செய்யும் நேரத்தில் மிகவும் ஊக்கம் உற்சாகத்தோடு தைரியத்துடன் எண்ணம் வைக்கிறார்கள் - கொஞ்ச காலம் எண்ணத்தை நடைமுறையில் கொண்டு வருவதற்கு, பிரச்சனைகளை சந்திப்பதற்கான சுப பாவனையுடன் நன்மை பயக்கும் மனவிருப்பங்களுடன் தொடர்பில் வந்து வெற்றி அடைபவர்களாக ஆகிறார்கள். ஆனால் நடைமுறையில் சென்று கொண்டிருக்கும்போதே கொஞ்ச காலத்திற்குப் பிறகு முழு கவனத்திற்குப் பதிலாக கவனம் மட்டும் இருந்து விடுகிறது. மேலும் கவனத்தின் (அடென்ஷனின்) இடையிடையே கவனம் மாறி மன அழுத்தத்தின் (டென்ஷனின்) ரூபமும் ஆகிவிடுகிறது. வெற்றி எனது பிறப்புரிமை ஆகும் - என்ற இந்த சக்திசாலியான எண்ணம் மெது மெதுவாக ரூபம் மாறிக் கொண்டே இருக்கிறது - பிறப்புரிமை என்பதற்குப் பதிலாக சில நேரம் பாப்தாதாவின் எதிரில் அதிகாரம் கொடுங்கள், சக்தி கொடுங்கள் என்ற வார்த்தைகள் வெளியாகின்றன. ஒரு வார்த்தை, இரண்டு வார்த்தையில் மாறி விடுகிறது. மாஸ்டர் வள்ளல், வரமளிக்கும் வள்ளல், வள்ளலுக்குப் பதிலாக யாசிப்பவர் ஆகிவிடுகிறார். அப்படி முயற்சி செய்வதின் நிலை சில நேரம் தீவிர முயற்சி, சில நேரம் முயற்சி, சில நேரம் மேலே கீழே செல்வது, சில நேரம் ஆடாத அசையாத நிலை. இதில் சென்று கொண்டிருக்கிறார்கள், மேலும் சென்று கொண்டே நின்று விடுகிறார்கள். இதுவரையிலுமான ரிசல்ட்டில் பாதையில் தென்பட்ட காட்சிகளை லட்சியத்தை நோக்கி செல்வதிலிருந்து வேறு பக்கம் சென்று விடுகிறார்கள். இன்று வரையிலும் கூட அந்த மாதிரியான விளையாட்டைக் காண்பித்துக் கொண்டிருக்கிறார்கள். ஆனால் இதுவும் எதுவரை?

பாப்தாதாவும் இப்பொழுது புதிய விளையாட்டைக் காண விரும்புகிறார். அப்படி இந்த புது வருடத்தில் அந்த மாதிரி புதிய விளையாட்டைக் காண்பியுங்கள், அந்த விளையாட்டில் ஒவ்வொரு காட்சியின் லட்சியமாக வெற்றி இருக்கட்டும். நான் வெற்றி அடைந்தவன், வெற்றி அடைபவனாக இருப்பேன் என்ற எண்ணம் எப்பொழுதும் ஒவ்வொரு காரியத்தில் பிரத்யக்ஷமாக தென்பட்டும். எப்படி ஒவ்வொரு சக்தி சேனையின் கையில் வெற்றிக்கொடியானது பறந்து கொண்டிருந்தது என்று சென்ற கல்பத்தின் படம் இருக்கிறது. இன்று வரையில் கூட உயர்ந்த ஆத்மாக்கள் உங்களை வெற்றி இரத்தினத்தின் ரூபத்தில் உலகத்தினர் நினைவு செய்கிறார்கள் மற்றும் பூஜை செய்கிறார்கள். முயற்சி செய்வதற்கான காலமும் மிகவும் கிடைத்திருந்தது. வரிசைக்கிரமமாக அவரவர்களின் சக்திக்கு ஏற்றபடி முயற்சியும் செய்தார்கள். இப்பொழுது என்ன செய்ய வேண்டும்? இப்பொழுது முயற்சி செய்வதின் பிரத்யக்ஷ பலன் சொரூபம் அதாவது வெற்றி சொரூபமாகி தானும் ஒவ்வொரு காரியத்திலும் வெற்றி அடைந்தவராக இருங்கள். மேலும் அனைத்து ஆத்மாக்களையும் பிரத்யக்ஷ (வெளிப்படையான) பலனின் அதிகாரி ஆக்குங்கள். இப்பொழுது மொழியையும் மாற்றம் செய்யுங்கள். எப்படி உலகமாற்றத்தின் நேரம் அருகில் ஓடி வந்து கொண்டிருக்கிறது. சம்பூர்ண நிலையின் அருகாமை தான் உலக மாற்றத்தின் நேரத்தின் அருகாமை ஆகும். எனவே இப்பொழுது கடந்ததை கடந்ததாக்கி வீணான கணக்கிற்கு முடிவு கட்டுங்கள். எப்பொழுதும் சக்தி நிறைந்த கணக்கை ஒவ்வொரு எண்ணத்தில் சேமிப்பு செய்யுங்கள். இப்பொழுதிலிருந்தே நிரந்தரமாக தன்னை கிரீடம், திலகம் மற்றும் சிம்மாசனதாரியாக அனுபவம் செய்யுங்கள். திலகம் அழிந்து விடுவது என்றால் நினைவிலிருந்து கீழே வருவது. இப்பொழுது இந்த விஷயங்களை கனவிலிருந்தும் அகற்றி விடுங்கள். அந்த மாதிரி நிறைவு விழாவைக் கொண்டாடுங்கள். உலக சேவையில் எண்ணம், சொல், செயல் மூலம் இரவு பகலாக உண்மையான சேவாதாரியாகி குழுவாக எப்பொழுதும் முன்னுக்கு இருந்தீர்கள் என்றால் உலக சேவையில் தன்னுடைய ஏறும் கலை தானாக ஆகிவிடும். புண்ணிய ஆத்மாவாகி, புண்ணியத்தின் பலனை பிராப்தி செய்து கொண்டிருக்கிறோம் என்று அந்த மாதிரி எப்பொழுதும் அனுபவம் செய்வீர்கள். ஏனென்றால் நேரத்தின் அருகாமைக்கு ஏற்றபடி ஒவ்வொரு உயர்ந்த காரியத்தின் பலன் எப்பொழுதும் திருப்தியின் ரூபத்தில் தற்சமயம் மற்றும் எதிர்காலம் இரண்டிலுமே பிராப்தி ஆகும். இப்பொழுது பிராப்தி செய்யும் இயந்திரத்தை அதிவேகத்தில் அனுபவம் செய்வீர்கள். வீணானதின் மற்றும் பயனுள்ளதின் அப்படி

இரண்டு காரியத்தின் பலன் லட்சம் மடங்கு பிராப்தியாக என்ன ஆகிறது என்ற இதை அனைத்தையும் அனுபவம் செய்வீர்கள். எனவே லட்சம் மடங்கு சேமிப்பு செய்வதற்கான நேரம் இப்பொழுது மிகக்குறைவாகத் தான் உள்ளது. இப்பொழுது சேமிப்பு ஆவது பல பிறவிகளுக்காக பிராப்தியை உருவாக்குவது. இதற்காக விசேஷமாக என்ன செய்ய வேண்டும்? இரண்டு விஷயங்களை மட்டும் நினைவு வையுங்கள் - ஒன்று எப்பொழுதும் தன்னை விசேஷ ஆத்மா என்று புரிந்து கொண்டு, எண்ணங்களை எண்ணுங்கள் மற்றும் காரியம் செய்யுங்கள். இரண்டாவது விஷயம், எப்பொழுதும் பிறரது விசேஷங்களையே பாருங்கள். ஒவ்வொரு ஆத்மாவின் மீதும் விசேஷ ஆத்மா என்னும் பாவனை வையுங்கள். கூடவே விசேஷமாக ஆக்குவதற்காக நன்மை பயக்கும் நல்ல விருப்பங்களை வையுங்கள். எப்பொழுதும் ஒரு விஷயத்தின் கவனம் வையுங்கள் - எந்த அவகுணம் மற்றும் பலஹீனத்தை ஒவ்வொரு ஆத்மாவும் விடுவதற்காக முயற்சி செய்து கொண்டிருக்கிறதோ, அந்த மாதிரி இன்னொருவர் மூலமாக விடப்பட்ட பலஹீனத்தை ஒருபொழுதும் தனக்குள் தாரணை செய்யாதீர்கள். இன்னொருவர் வீசி எறிந்த பொருளை எடுப்பது இதை ஈஸ்வரிய இராயல் (மேன்மை) தன்மை என்று சொல்ல மாட்டோம். இராயல் ஆத்மாக்கள் மற்றவர்களால் வீசப்பட்ட நல்ல பொருட்களைக் கூட எடுக்க மாட்டார்கள். இதுவோ அருவருப்பான அவகுணம் ஆகும். அதை எண்ணத்தில் நினைப்பது கூட மகா பாவம் ஆகும். எனவே இந்த விஷயத்தில் கவனம் வையுங்கள். பிறருடைய பலஹீனம் மற்றும் அவகுணத்தைப் பார்க்கும் கண்ணை எப்பொழுதும் மூடி வையுங்கள். தாரணையும் செய்யாதீர்கள், வர்ணனையும் செய்யாதீர்கள். எப்பொழுது உங்களுடைய விக்ரகங்களையும் பக்தர்கள் மகிமை செய்கிறார்கள், ஒவ்வொரு அங்கத்தையும் மகிமை செய்கிறார்கள், கீர்த்தியை அதாவது நீங்கள் செய்த காரியத்தை மகிமை பாடுவதற்காக கீர்த்தனை செய்கிறார்கள். நீங்கள் சைத்தன்ய ரூபத்தில் ஒவ்வொருவரையும் பாராட்டுங்கள். விசேஷங்களை வர்ணனை செய்யுங்கள். ஒவ்வொருவருடன் சகயோகம் மற்றும் அன்பின் மலர்களை பரிமாறிக் கொள்ளுங்கள். ஒவ்வொரு காரியத்தில் சரி என்று கூறி, முதலில் நீங்கள் என்ற கையை நீட்டுங்கள். எப்பொழுதும் ஒவ்வொரு விசேஷ ஆத்மாவின் எதிரில் ஆன்மீக உள்உணர்வு, ஆன்மீக எண்ண அலைகளின் அகர்பத்தியை ஏற்றுங்கள். எந்த ஆத்மா நெருக்கத்தில் வந்தாலும் அவர்களுக்கு எப்பொழுதும் தன்னுடைய பொக்கிஷங்களினால் வகை வகையான பிரசாதத்தைப் படையுங்கள் அதாவது பொக்கிஷத்தை அளியுங்கள். எப்பொழுது நடைமுறையில் இப்பொழுதிலிருந்தே இந்த ஆன்மீக பழக்கத்தை தொடங்குவீர்களோ அப்பொழுது தான் பக்தியில் இந்தப் பழக்கம் நடந்து கொண்டே இருக்கும். இந்த வருடம் என்ன செய்ய வேண்டும் என்று கேட்டீர்களா? இன்று உங்களுடைய மாற்றம் பற்றிய விஷயத்தைக் கூறினோம். பின்பு சேவைக் களத்தில் என்ன செய்ய வேண்டும் என்று சேவையின் விஷயங்களைக் கூறுவோம். நல்லது.

அந்த மாதிரி எப்பொழுதும் நிரம்பிய மூர்த்திகள் இராயல்தன்மையின் இயற்கையான சம்ஸ்காரம் உள்ள ஆத்மாக்களுக்கு, எப்பொழுதும் திலகம், கிரீடம், ஆசனதாரி ஆத்மாக்களுக்கு, ஒவ்வொரு காரியத்தின் பிரத்யக்ஷ பலனை அடையக்கூடிய ஆத்மாக்களுக்கு பாப்தாதாவின் அன்பு நினைவுகள் மற்றும் நமஸ்காரம்.

பார்ட்டிகளுடன் சந்திப்பு:

1) மாயாஜால மந்திரத்தின் நினைவின் மூலம் வெற்றி சொரூபம் -

மாயாஜால மந்திரம் எப்பொழுதும் நினைவிருக்கிறதா? மாயாஜாலத்தின் மந்திரம் என்றால் எது? தந்தையின் நினைவு தான் மாயாஜால மந்திரம் ஆகும். இந்த மாயாஜால மந்திரம் மூலமாகத் தான் என்ன சித்தியை விரும்புகிறீர்களோ அதை அடைய முடியும். எப்படி ஸ்தூலத்திலும் கூட ஏதாவது ஒரு காரியத்தின் வெற்றிக்காக (சித்திக்காக) மந்திரத்தை ஜபிப்பார்கள். அப்படி இங்கேயும் ஒருவேளை ஏதாவதொரு காரியத்தில் விதிமுறையை விரும்புகிறீர்கள் என்றால், இந்த மகாமந்திரம் தான் விதி சொரூபம் ஆகும். இது அந்த மாதிரியான மாயாஜால மந்திரம். ஒரு நொடியில் மாயாஜால வித்தை செய்து விட முடியும் அதாவது மாற்றம் செய்துவிடும். அப்படியானால் அந்த மாதிரியான மாயாஜால மந்திரம் எப்பொழுதும் நினைவிருக்கிறதா அல்லது சில நேரம் மறந்து விடுகிறதா? எப்பொழுதும் நினைவிருக்கிறது என்றால், எப்பொழுதும் சித்தி. சில நேரம் நினைவிருக்கிறது என்றால் வெற்றி இருக்காது, சில நேரம் மட்டுமே இருக்கும். அப்படி இந்த வருடம் எப்பொழுதும் என்ற வார்த்தையை கீழ்க் கோடிடுவதற்கான விஷயம் ஆகும். நினைவிருப்பது பெரிய விஷயமில்லை. ஆனால் எப்பொழுதும் நினைவிருப்பது இது தான் பெரிய விஷயமாகும். இப்பொழுது எப்பொழுதும் என்பதற்கான நேரம் வந்திருக்கிறது. எப்பொழுதும் என்பதை சேர்த்துக் கொண்டீர்கள் என்றால் எப்பொழுதும் வெற்றி அடைபவராக ஆவீர்கள்.

2) மாயாவின் தாக்குதலிலிருந்து பாதுகாப்பாக இருப்பதற்கான வழி - உலகிலிருந்து விலகியவராக மற்றும் தந்தையின் அன்பிற்குரியவராக மாறுங்கள்.

ஒவ்வொருவரும் தன்னை தந்தையின் அன்பிற்குரிய மற்றும் உலகிலிருந்து விலகியவராக

நினைக்கிறீர்களா? யார் தந்தையின் அன்பிற்குரியவராக ஆகிறாரோ, அவர் உலகிலிருந்து விலகியவராக ஆகிவிடுகிறார். அப்படி எவ்வளவு விலகிய நிலை இருக்குமோ அந்த அளவே அன்பிற்குரிய நிலையும் இருக்கும். ஒருவேளை விலகிய நிலை இல்லை என்றால், அன்பிற்குரிய நிலையும் இல்லை. யார் தந்தையின் அன்பில் ஐக்கியமாகியிருக்கிறாரோ தன்னையே மறந்திருக்கிறாரோ அவரை மாயா கவர்ந்திழுக்க முடியாது. எப்படி தண்ணீரால் பாதிக்கப்படாத (வாட்டர் ப்ரூஃப்) துணி இருக்கிறது என்றால் அதன் மேல் ஒரு துளி கூட நிற்காது. அதே போல் யார் தந்தையின் முழு ஈடுபாட்டில், அன்பிலேயே ஐக்கியமாகி இருக்கிறார்களோ அவர் மாயாவால் தாக்க முடியாத (மாயா ப்ரூஃப்) ஆகிவிடுகிறார். மாயாவின் எந்தவொரு தாக்குதலும் ஒன்றும் செய்ய முடியாது. தந்தையின் அன்பு அழியாதது மற்றும் சுயநலமற்றது. இதன் அனுபவியாகவும் இருக்கிறீர்கள் மற்றும் அற்ப காலத்து அன்பின் அனுபவியாகவும் இருக்கிறீர்கள். அந்த (அற்பகாலத்து) அன்பு இந்த (அழியாத) அன்பின் எதிரில் ஒன்றுமே இல்லை. தந்தை மற்றும் நான், மூன்றாமவர் யாருமில்லை என்று அந்த மாதிரி நிலை இருக்கிறதா? மூன்றாமவர் இடையில் வருவது என்றால் தந்தையிடமிருந்து பிரிப்பது. மூன்றாமவர் வரவேயில்லை என்றால் பிரியவே முடியாது. யார் தந்தையின் நினைவில் மூழ்கியிருக்கிறாரோ அவர் சித்தியை அடைந்து விடுகிறார்.

3) ஈஸ்வரிய போதையின் மகிழ்ச்சி மூலம் கர்மாதீத நிலையின் இலக்கு மிக அருகாமையில் இருக்கும்.

உயர்ந்த ஆத்மாக்கள் நீங்கள் ஞானக்கடல் தந்தை மூலமாக நேரடியாக அனைத்து பிராப்திகளையும் செய்பவர்கள் மேலும் மற்ற ஆத்மாக்கள் யாரெல்லாம் இருக்கிறார்களோ அவர்கள் உயர்ந்த ஆத்மாக்கள் உங்கள் மூலமாக ஏதாவது பிராப்தி அடைகிறார்கள். ஆனால் நீங்கள் நேரடியாக தந்தை மூலமாக அனைத்து பிராப்திகளையும் அடைபவர்கள், அந்த மாதிரி உயர்ந்த போதை இருக்கிறதா? எந்த அளவு போதை இருக்குமோ அந்த அளவு தன்னுடைய கர்மாதீத நிலையின் இலக்கு அருகில் தென்படும். ஒருவேளை போதை குறைவாக இருக்கிறது என்றால் இலக்கும் தூரமாகத் தென்படும். இந்த ஈஸ்வரிய போதையில் இருப்பதினால் துக்கமான உலகத்தை சுலபமாகவே மறந்து விடுவீர்கள், அந்த போதையிலும் கூட அனைத்தும் மறந்து விடுகிறது இல்லையா? அப்படி இந்த ஈஸ்வரிய போதையில் இருப்பதினால் நிரந்தரமாக பழைய உலகம் மறந்து விடுகிறது. இந்த போதையில் எந்த நஷ்டமும் இல்லை எவ்வளவு போதையை ஏற்றுவிட்களோ அவ்வளவு நல்லது. அந்த போதையை அதிகமாக குடித்தார்கள் என்றால், இறந்து விடுவார்கள். இங்கே இந்த போதை மூலம் அழியாதவர் ஆகிவிடுகிறார். யார் போதையில் இருக்கிறாரோ அவரைப் பார்ப்பவரும் இவர் போதையில் இருக்கிறார் என்று அனுபவம் செய்வார்கள். அதே போல் உங்களையும் பார்த்து இவர் போதையில் இருக்கிறார் என்று அனுபவம் செய்யட்டும். இந்த நேரம் போதை ஏறியது, அடுத்த நேரம் இறங்கியது என்றால் என்ன மகிழ்ச்சி வர வேண்டுமோ அது வராது. எனவே எப்பொழுதும் போதையில் இருங்கள். இந்த போதையில் அனைத்து பிராப்திகளும் இருக்கிறது. ஒரு தந்தையைத் தவிர இன்னொருவர் யாரும் இல்லை என்ற இந்த நினைவு தான் போதையை ஏற்றுகிறது. இந்த நினைவு மூலம் சக்திசாலியான நிலை வந்து விடுகிறது.

அப்படி அதிகமாகக் கேட்டிருக்கிறீர்கள். அதனுடைய சொரூபமாகி பிறரையும் அப்படியே ஆக்குங்கள். பாப்தாதா அனைத்து குழந்தைகளையும் சைத்தன்ய சாட்சாத்தாரம் செய்விக்கும் சாட்சாத் மூர்த்திகளாகப் பார்க்க விரும்புகிறார். எப்பொழுது சைத்தன்ய மூர்த்திகள் தயாராகி விடுவரோ அப்பொழுது இந்த ஜட மூர்த்திகள் முடிவுக்கு வந்துவிடும். மேலும் இதே பாரதம் எல்லைக்கப்பாற்பட்ட கோயில் ஆகிவிடும். அனேகம் அழிந்து ஒரே ஒரு பெரிய கோவில் ஆகிவிடும். நல்லது.

4) சங்கமயுகத்தின் நேரத்திற்கு ஒவ்வொரு அடியில் பல மடங்கு வருமானம் செய்வதற்கான வரதானம் இருக்கிறது.

எப்பொழுதும் தன்னை ஒரு அடியில் பல மடங்கு சேமிப்பு செய்யும் பல மடங்கு பாக்கியம் நிறைந்த ஆத்மா என்று நினைக்கிறீர்களா? ஒவ்வொரு அடியிலும் சேமிப்பு ஆகிக் கொண்டிருக்கிறதா என்று சோதனை செய்கிறீர்களா? சங்கமயுகத்திற்கு ஒவ்வொரு அடியிலும் பல மடங்கு சேமிப்பு ஆகும் என்ற இந்த வரதானம் தான் கிடைத்திருக்கிறது. அப்படியானால் ஒரு நொடி கூட மற்றும் ஒரு அடி கூட சேமிப்பு ஆகவில்லை என்றால் எவ்வளவு நஷ்டமாகிவிட்டது. உலகில் கூட ஒருவேளை ஒரு நாளில் சம்பாத்தியம் இல்லை என்றால் கவலை ஏற்பட்டு விடும். அதுவோ எல்லைக்குட்பட்ட சம்பாத்தியம், இதுவோ எல்லைக்கப்பாற்பட்ட சம்பாத்தியம். இப்பொழுதைய ஒரு அடி பல மடங்கின் சம்பாத்தியத்தை சேமிக்கக்கூடியது என்றால் பின்பு எவ்வளவு கவனம் வேண்டும். சாதாரணம் அல்ல. யார் ஒவ்வொரு அடியிலும் பல மடங்கு சம்பாத்தியத்தை சேமிப்பவராக இருப்பாரோ, அவருடைய அடையாளமாக என்ன தென்படும்? அவருடைய முகத்தில் எப்பொழுதும் பிராப்தியின் பொலிவு தென்படும், எப்படி ஸ்தூலமான ஏதாவது ஒரு பொருளின் ஜொலிப்பு தென்படுகிறது தான் இல்லையா? அதே போல் பிராப்தியின் ஜொலிப்பு முகம் மூலம் தென்படும்.

தொடர்பில் வருபவர்களும் இவருக்கு ஏதோ பிராப்தி ஆகியிருக்கிறது என்று புரிந்து கொள்வார்கள். அவர்கள் தானாகவே ஈர்க்கப்பட்டு உங்கள் எதிரில் வருவார்கள். அப்படி உங்களுடைய நிரம்பிய முகம் சேவையின் கருவியாக ஆகிவிடும். அனைவரும் எப்பொழுதும் குஷியாக இருக்கிறீர்களா அல்லது சில நேரம் குஷியின் பொக்கிஷத்தை மாயா பறித்து விடுகிறதா? மாயாவின் கதவுகள் மூடியிருக்கிறதா அல்லது திறந்திருக்கிறதா? இப்பொழுது கதவை மிக நல்ல முறையில் இரட்டைப் பூட்டைப் பூட்டுங்கள். ஒரு பூட்டு போட்டிருந்தால் கூட மாயா திறந்துவிட்டு உள்ளே வந்து விடும். இரட்டைப் பூட்டு என்றால் நினைவு மற்றும் சேவையில் பிஸியாக இருங்கள். ஒருவேளை நினைவில் மட்டும் இருக்கிறீர்கள், சேவையில் இல்லை என்றாலும் மாயா வந்து விடும். இரட்டைப் பூட்டில் மாயா உள்ளே வர முடியாது. தட்டும், ஆனால் உள்ளே வராது. அதாவது தாக்குதல் செய்யாது. மனதால் செய்யும் சேவையும் அதிகமாக இருக்கிறது. தன்னுடைய உள்உணர்வு மூலமாக தன்னைச் சுற்றிய சூழலை சக்தி நிறைந்ததாக ஆக்குங்கள். முழு உலகத்தின் மாற்றம் இல்லையா? அந்த உள்உணர்வினால் சுற்றுப்புறச்சூழல் மாற்றம் அடையும். நல்லது.

**வரதானம்: மனம், புத்தியின் ஒருமித்த நிலை மூலமாக அனைத்து சித்திகளை
அடையக்கூடிய எப்பொழுதும் சக்திசாலியான ஆத்மா ஆகுக!**

அனைத்து சித்திகளை (நினைத்தது நடப்பது) அடைவதற்காக ஒருமித்த நிலையின் சக்தியை அதிகரிப்புகள். இந்த ஒருமித்த நிலையின் சக்தி சுலபமாகவே தடையற்றதாக ஆக்கிவிடும். கஷ்டப்படுவதற்கான அவசியம் இருக்காது. ஒரு தந்தையைத் தவிர இன்னொருவர் யாரும் இல்லை என்பது சுலபமாக அனுபவம் ஆகிறது என்றால், சுலபமாக ஒரே சீரான நிலை உருவாகிவிடும். அனைவருக்காகவும் நன்மை பயக்கும் உள்உணர்வு சகோதரன்-சகோதரன் என்ற பார்வை இருக்கும். ஆனால் ஒருமுகப்பட்ட நிலை உள்ளவராக ஆவதற்காக மனமும் புத்தியும் எப்பொழுதும் உங்களுடைய கட்டளைப்படி நடக்கும் அளவிற்கு அதை சக்தி நிறைந்ததாக ஆக்குங்கள். கனவில் கூட ஒரு நொடி கூட மேலே கீழே செல்ல வேண்டாம்.

**சுலோகன்: தாமரை மலருக்குச் சமமாக விலகியிருப்பவராக இருந்தீர்கள் என்றால் பிரபுவின்
அன்பிற்கு பாத்திரமானவர் ஆகிவிடுவீர்கள்.**